

GJMR010015262026



સત્યમેવ જયતે

દાખલ તારીખ : ૧૬-૦૫-૨૦૨૬
 રજીસ્ટરે લીધા તારીખ : ૧૬-૦૫-૨૦૨૬
 નિકાલ તારીખ : ૩૦-૦૫-૨૦૨૬
 સમયગાળો: વર્ષ- ૦૦ માસ- ૦૦ દિવસ- ૧૪

મોરબી જીલ્લાના અધિક સેશન્સ જજ સાહેબશ્રીની અદાલતમાં, મુ. મોરબી.

ફો.પ.અ.નં.૭૪૫/૨૦૨૬

આંક-

સામજીભાઈ ઉર્ફે સામાભાઈ રૂપાભાઈ ગોરીયા

ઉ.વ.: -૪૦, ધંધો:-ખેતી,

રહે.મું.સતાપર, તા.વાંકાનેર, જી.મોરબી.

અરજદાર

વિરુદ્ધ

શ્રી ગુજરાત સરકાર,

મારફતે : વિ.પી.પી.શ્રી,

મોરબી.

સામાવાળા

બાબત:- વાંકાનેર તાલુકા પોલીસ સ્ટેશન એ પાર્ટ ગુના રજી. નં.૧૧૧૮૯
 ૦૦૮૨૬૦૩૧૨/૨૦૨૬, બી.એન.એસ. ની કલમ-૨૮૮,
 ૧૧૦, વિસ્ફોટક અધિનીયમની કલમ-૯(બી)(૧)(બી) તથા
 વીસ્ફોટક પદાર્થ અધિનીયમની કલમ-૪ તથા ૬ મુજબના
 ગુનાના કામે ભારતીય નાગરીક સુરક્ષા સંહિતાની કલમ-૪૮૩
 અન્વયે રેગ્યુલર જામીન મેળવવા માટેની અરજી

વકીલશ્રીઓ :- અરજદાર તરફે વિ.વ.શ્રી આર.એન.ગોલતર
 સામાવાળા તરફે વિ.એડી.પી.પી.શ્રી એસ.સી.દવે

-: ઠરાવ :-

૧. અરજદાર દ્વારા હાલની આ જામીન અરજી ભારતીય નાગરીક સુરક્ષા સંહિતાની કલમ-૪૮૩ અન્વયે અરજીમાં જણાવેલ વાંકાનેર તાલુકા પોલીસ સ્ટેશન એ પાર્ટ ગુના રજી. નં.૧૧૧૮૯૦૦૮૨૬ ૦૩૧૨/૨૦૨૬, બી.એન.એસ. ની કલમ-૨૮૮, ૧૧૦, વિસ્ફોટક અધિનીયમની કલમ-૯(બી)(૧)(બી) તથા વીસ્ફોટક પદાર્થ અધિનીયમની કલમ-૪ તથા ૬ મુજબના શીક્ષાને પાત્ર ગુના અન્વયે

રેગ્યુલર જામીન મેળવવાની હાલની અરજી દાખલ કરેલ છે.

૨. આ કામે અરજદાના વિધવાન વકીલ શ્રી આર.એન.ગોલતર દ્વારા મુખ્યત્વે એવી દલીલ કરવામાં આવેલ છે કે, અરજદાર સામે વાંકાનેર તાલુકા પોલીસ સ્ટેશન એ પાર્ટ ગુના રજી. નં.૧૧૧૮૯૦૦૮૨૬ ૦૩૧૨/૨૦૨૬, બી.એન.એસ. ની કલમ-૨૮૮, ૧૧૦, વિસ્ફોટક અધિનીયમની કલમ-૯(બી)(૧)(બી) તથા વીસ્ફોટક પદાર્થ અધિનીયમની કલમ-૪ તથા ૬ ના ગુન્હા અંગેના કોઈ તત્વો ફલિત થતા નથી. આ કામના અરજદારે કોઈ ગુનો કરેલ નથી. હાલના ગુનાના કામે અરજદારને તા.૧૩-૦૫-૨૦૨૬ ના રોજ અટક કરવામાં આવેલ છે અને નામદાર નીચેની કોર્ટમાં રજુ કરતા ત્યારથી જયુડીશ્યલ કસ્ટડીમાં છે. હાલના કામની એફ.આઈ.આર. જોવામાં આવે તો બનાવ સ્થળે અરજદારની હાજરી નથી. અરજદારે બનાવવાળી જગ્યાએ કોઈ બ્લાસ્ટ કરેલ નથી કે કરવાની તૈયારી કરેલ નથી. અરજદાર પાસેથી જીલેટીન સ્ટીક તથા ઇલેક્ટ્રોનિક ડીટોનેટર ડીટીએચ વાયર પણ કબજે કરવામાં આવેલ નથી. અરજદાર હાલના બનાવ વીશે કંઈ જાણતા નથી. અરજદારનો કોઈ ગુનાહિત ઇતિહાસ નથી. અરજદાર તદ્દન નિર્દોષ છે. અરજદાર કુટુંબ કબીલા વાળા માણસો છે. અરજદાર વિરૂધ્ધ રાગદ્વેષ રાખી અને ખોટી ફરીયાદ આપી હાલના ગુન્હાના કામે ખોટી રીતે સાંકળી દીધેલ છે. અરજદારને જામીન પર મુક્ત કરવામાં આવશે તો નામદાર કોર્ટ દ્વારા જે જે શરતો ફરમાવવામાં આવશે તે તમામ શરતોનું અરજદાર ચુસ્તપણે પાલન કરવાની ખાત્રી આપે છે જેથી હાલની અરજી મંજૂર કરવા વિનંતી કરેલ છે.
૩. અરજી સામે વાંધો ઉઠાવી વિદ્વાન મદદનીષ સરકારી વકીલશ્રી એસ.સી.દવે દ્વારા મુખ્યત્વે એવી દલીલ કરવામાં આવેલ છે કે, આ કામના અરજદાર તથા સહઆરોપીઓએ મળી સહઆરોપી વનરાજ

સિંહ પાસેથી જીલેટીન એક્સ્પ્લોઝીવ બોલેરો કારમાં મંગાવી વાંકાનેર તાલુકાના તરકીયા ગામની સીમમાં સરકારી ખરાબા સર્વે નં.૧૧૧ પૈકી ૧૨ ની જમીનમાં રાહદારી માણસો, માલધારીઓની તથા પોતાની તથા પાલતુ પશુઓની તથા જીંદગી જોખમાય તે રીતે તેમજ આ એક્સ્પ્લોજીવ બ્લાસ્ટ કરવાથી રાહદારીઓ તથા આજુબાજુમાં માલઢોર ચલાવતા માલધારીઓના તથા પાલતુ પશુઓના મોત થઈ શકે તે હકીકત આરોપીઓ જાણતા હોવા છતાં કોઈપણ જાતની મંજૂરી વગર સરકારી ખરાબામાં કોઈ જાતની તકેદારી રાખ્યા વગર બ્લાસ્ટ કરી પથ્થર કાઢવા સારુ ૯૮ જેટલા ગેરકાયદેસર બોર કરી તેમાં ૨૩ બોલમાં જીલેટીન એક્સ્પ્લોઝીવ ગોઠવી બ્લાસ્ટ કરવાની તૈયારી કરતા જીલેટીન સ્ટીક નં.૪૭૫ કુલ કિ.રૂ.૧,૦૫,૪૫૦/- નો ગેરકાયદેસર રીતે અરજદારે પોતાના કબજામાં રાખી મળી આવી ગુનો કરેલ છે. અરજદાર વિરૂદ્ધ પ્રથમ દર્શનિય કેસ છે. આ કામના અરજદારેએ સક્રિય ભુમિકા ભજવેલ છે. આ કામના આરોપી સદરહુ ગુનાહિત કૃત્યમાં સીધી રીતે સંડોવાયેલ છે હાલની જામીન અરજી નામંજૂર કરવા વિનંતી કરેલ છે.

૪. આ કામમાં રજુ થયેલ પેપર્સનો તલસ્પર્શી અભ્યાસ કરવામાં આવેલ છે. અરજદાર/આરોપી સામે વાંકાનેર તાલુકા પોલીસ સ્ટેશન એ પાર્ટ ગુના રજી. નં.૧૧૧૮૯૦૦૮૨૬૦૩૧૨/૨૦૨૬, બી.એન.એસ. ની કલમ-૨૮૮, ૧૧૦, વિસ્ફોટક અધિનીયમની કલમ-૯(બી)(૧) (બી) તથા વીસ્ફોટક પદાર્થ અધિનીયમની કલમ-૪ તથા ૬ ના શિક્ષા પાત્ર ગુનાઓ અંગેના આક્ષેપો વાળી ફરીયાદ દાખલ કરવામાં આવેલ છે. આ કામે મુદામાલ જીલેટીન સ્ટીક નં.૪૭૫ કુલ કિ. રૂ.૧,૦૫,૪૫૦/- કબજે થઈ ગયેલ છે અને અરજદાર સામેની મોટાભાગની તપાસ પૂર્ણ થઈ ગયેલ છે. વળી, એક્સ્પ્લોજીવ બ્લાસ્ટ કરવાથી રાહદારીઓ તથા આજુબાજુમાં માલઢોર ચલાવતા માલધારી

ઓના તથા પાલતુ પશુઓના મોત થઈ શકે તે હકીકત આરોપીઓ જાણતા હોવા છતાં કોઈપણ જાતની મંજૂરી વગર સરકારી ખરાબામાં કોઈ જાતની તકેદારી રાખ્યા વગર બ્લાસ્ટ કરી પથ્થર કાઢવા સારુ ૯૮ જેટલા ગેરકાયદેસર બોર કરી તેમાં ૨૩ બોલમાં જીલેટીન એક્સ્પ્લોઝીવ ગોઠવી બ્લાસ્ટ કરવાની તૈયારી કરતા જીલેટીન સ્ટીક નં.૪૭૫ કુલ કિ.રૂ.૧,૦૫,૪૫૦/- નો ગેરકાયદેસર રીતે રાખેલ છે તે બાબત પુરાવો નોંધ્યા બાદ જ નક્કી થઈ શકે તેમ છે. હાલના ગુનાના કામે મોટા ભાગની તપાસ પૂર્ણ થઈ ગયેલ છે. વધુમાં, તપાસ માટે અરજદારની વધુ કસ્ટોડિયલ હાજરી આવશ્યક હોવાનું કોઈ વિશેષ કારણ રેકૉર્ડ પર રજૂ થયેલ નથી. હાલના અરજદાર/આરોપી મોરબી જીલ્લાના સ્થાનિક રહેવાસી છે, ખેતીના વ્યવસાય સાથે સંકળાયેલ છે અને પરિવારનો મુખ્ય આવક સ્ત્રોત છે. લાંબા સમય સુધી કસ્ટડીમાં રાખવામાં આવે તો તેને પ્રી-ટ્રાયલ પનિશમેન્ટ થાય તેમ છે. આરોપી તરફથી તપાસમાં સંપૂર્ણ સહકાર આપવાની તથા કોર્ટ દ્વારા ફરમાવાતી તમામ શરતોનું પાલન કરવાની ખાતરી આપવામાં આવેલ છે. હાલના તબક્કે અરજદાર પાસેથી વધુ કોઈ રીકવરી કે ડિસ્કરી બાકી હોવાનું જણાતું નથી. વધુમાં અરજદાર દ્વારા ખાતરી આપવામાં આવે છે કે તે કોઈ પણ રીતે ફરિયાદી અથવા અન્ય સાહેદોને તોડવા ફોડવાનો પ્રયાસ નહીં કરે અને પુરાવાઓ સાથે ચેડાં નહીં કરે તેમજ નામદાર કોર્ટ દ્વારા જે જે શરતો ફરમાવવામાં આવશે તેનું ચુસ્તપણે પાલન કરશે તેમજ તપાસમાં પણ પુરતો સાથ સહકાર આપશે. અરજદારનો કોઈ ગુનાહિત ઇતિહાસ નથી. અરજદારને હાલ ના કામની ટ્રાયલ પૂર્ણ ન થાય ત્યાં સુધી વાંકાનેર તાલુકાના તરડીયા ગામની હદમાં અરજદારે કે તેમના કોઈ માણસો પ્રવેશ કરવો કરાવવો નહીં તેવી શરતે હાલની જામીન અરજી મંજૂર કરવામાં આવે તો તે યોગ્ય અને ન્યાયી હોવાનું આ અદાલતનું માનવું છે. આમ,

અરજદારને યોગ્ય શરતોને આધીન જામીન પર મુક્ત કરવાપાત્ર જણાય આવે છે.

-::હુકમ::-

૧. અરજદાર સામજીભાઈ ઉર્ફે સામાભાઈ રૂપાભાઈ ગોરીયા ઉ.વ.: -૪૦, ધંધો:-ખેતી, રહે.મું.સતાપર, તા.વાંકાનેર, જી.મોરબી વાળાએ રૂા.૨૫,૦૦૦/- (અંકે પચ્ચીસ હજાર પુરા) ના સધ્ધર જામીન તથા તેટલીજ રકમના જાતમુચરકા નીચેની અદાલતમાં કરી આપ્યેથી વાંકાનેર તાલુકા પોલીસ સ્ટેશન એ પાર્ટ ગુના રજી. નં.૧૧૧૮૯૦૦ ૮૨૬૦૩૧૨/૨૦૨૬, બી.એન.એસ. ની કલમ-૨૮૮, ૧૧૦, વિસ્ફોટક અધિનીયમની કલમ-૯(બી)(૧)(બી) તથા વીસ્ફોટક પદાર્થ અધિનીયમની કલમ-૪ તથા ૬ મુજબના ગુનાના કામે, ભારતીય નાગરીક સુરક્ષા સંહિતાની કલમ-૪૮૩ મુજબ તેમને નીચેની શરતોને આધીન જામીન મુક્ત કરવાનો હુકમ કરવામાં આવે છે.

શરતો:-

૧. અરજદારે તેમની સામે ચાલતા કેસની ટ્રાયલ દરમ્યાન નિયમિત પણે કોર્ટમાં હાજર રહેવું.
૨. અરજદારે ફરીયાદપક્ષના સાહેદોને ધાક ધમકી, લાલચ, પ્રલોભન આપવા-અપાવવા નહીં કે ફરીયાદપક્ષના પુરાવા સાથે ચેડા કરવા નહીં.
૩. અરજદારે કેસનો નિકાલ ન થાય ત્યાં સુધી આ કોર્ટની પૂર્વ પરવાનગી સિવાય ભારત દેશની હદ છોડવી નહીં.
૪. અરજદારે પોતાના હાલના રહેઠાણનું સરનામું તથા કાયમી રહેઠાણના સરનામા, મોબાઈલ નંબર અંગેની વિગત જામીન આપતી વખતે રજુ કરવી તથા તેમાં કોઈ ફેરફાર થાય તો તેની લેખીતમાં જાણ સંબધીત કોર્ટને કરવી.
૫. અરજદાર જો પાસપોર્ટ ધરાવતાં હોય તો તે જામીન મુક્ત થયા બાદ દિન-૭(સાત) માં ટ્રાયલકોર્ટ સમક્ષ જમા કરવાનો રહેશે અને જો પાસપોર્ટ ધરાવતા ન હોય તો તે અંગેનું સોગંદનામું રજુ કરવું.
૬. અરજદારને તપાસ કરનાર અમલદાર જ્યાં અને જ્યારે બોલાવે ત્યારે ત્યાં અને ત્યારે હાજર રહી ગુન્હાની તપાસમાં સંપૂર્ણ સહકાર

આપવાનો રહેશે.

૭. આ ગુનાની ટ્રાયલ પુર્ણ ન થાય ત્યાં સુધી વાંકાનેર તાલુકાના તરકીયા ગામની હદમાં અરજદારે કે તેમના માણસોએ પ્રવેશ કરવો/કરાવવો નહીં.
૮. અરજદારે ચાર્જશીટ ન થાય ત્યાં સુધી દર મહીને ૧ લી અને ૧૫ મી તારીખે તપાસ કરનાર અમલદાર સમક્ષ હાજરી પુરાવવી.
 - ઉપરોક્ત શરતો પૈકી કોઈપણ શરતનો અરજદાર ભંગ કરશે તો, જામીન અંગે કરેલો હુકમ રદ ગણવામાં આવશે.
 - આ હુકમની જાણ સબંધીત કોર્ટ તથા સબંધીત પોલીસ સ્ટેશનને કરવી.

આ હુકમ આજરોજ તારીખ : ૩૦ મી, માહે :મે, સને-૨૦૨૬ ના રોજ ખુદ્દી અદાલતમાં વાંચી સંભળાવી જાહેર કર્યો.

સ્થળ :- મોરબી
તા.૩૦/૦૫/૨૦૨૬

(કમલ રસીકલાલ પંડયા)
બીજા અધિક સેસન્સ જજ, મોરબી
(કોડ નં.જીજ૦૦૭૩૯)

//NDB//